

भारत सरकार
स्वास्थ्य और परिवार कल्याण मंत्रालय
स्वास्थ्य और परिवार कल्याण विभाग

लोक सभा
अतारांकित प्रश्न संख्या: 5652
दिनांक 04 अप्रैल, 2025 को पूछे जाने वाले प्रश्न का उत्तर

राष्ट्रीय महत्व के संस्थान

†5652. श्री मङ्गीला गुरुमूर्ति :

क्या स्वास्थ्य एवं परिवार कल्याण मंत्री यह बताने की कृपा करेंगे कि:

(क) किसी संस्थान को राष्ट्रीय महत्व के संस्थान (आईएनआई) के रूप में मान्यता दिए जाने के लिए कौन-कौन से मानक और पात्रता मानदंड आवश्यक हैं;

(ख) विगत पांच वर्षों के दौरान राष्ट्रीय महत्व के संस्थानों (आईएनआई) के रूप में मान्यताप्राप्त स्वास्थ्य संस्थानों की सूची का राज्य/संघ राज्यक्षेत्रवार ब्यौरा क्या है, उन संस्थानों के नाम क्या हैं और मान्यता के वर्ष कौन-कौन से हैं;

(ग) क्या सरकार को श्री वेंकटेश्वर आयुर्विज्ञान संस्थान (एसवीआईएमएस), तिरुपति से आईएनआई के रूप में मान्यता प्रदान करने के लिए कोई प्रस्ताव प्राप्त हुआ है और यदि हां, तो तत्संबंधी ब्यौरा क्या है;

(घ) क्या सरकार ने एसवीआईएमएस को आईएनआई का दर्जा देने पर विचार किया है; और

(ङ) यदि हां, तो तत्संबंधी ब्यौरा क्या है और इसकी मान्यता प्रदान करने की प्रक्रिया और समय-सीमा क्या है और यदि नहीं, तो यह मान्यता प्रदान न किए जाने के क्या कारण हैं?

उत्तर

स्वास्थ्य और परिवार कल्याण मंत्रालय में राज्य मंत्री
(श्री प्रतापराव जाधव)

(क) और (ख): भारत सरकार द्वारा पूर्णतः या आंशिक रूप से वित्तपोषित वैज्ञानिक या तकनीकी शिक्षा संस्थानों को संसद के अधिनियम द्वारा भारत के संविधान की सातवीं अनुसूची की सूची 1 में प्रविष्टि 64 के अनुसार राष्ट्रीय महत्व के संस्थान (आईएनआई) घोषित किया जा सकता है। एम्स अधिनियम 1956 (2012 में यथा संशोधित) के अनुसार पिछले पांच वर्षों में अधिसूचित एम्स की सूची अनुलग्नक में दी गई है।

(ग) से (ङ): एसवीआईएमएस, तिरुपति को आईएनआई के रूप में मान्यता देने का प्रस्ताव मंत्रालय को प्राप्त हुआ है। एसवीआईएमएस की स्थापना आंध्र प्रदेश राज्य विधान सभा के एक अधिनियम द्वारा की गई है।

राष्ट्रीय महत्व के संस्थान के संबंध में श्री मङ्गीला गुरुमूर्ति द्वारा पूछे गए दिनांक 04.04.2025 के लोक सभा अतारांकित प्रश्न संख्या 5652 के उत्तर के भाग (ख) में संदर्भित अनुलग्नक

क्र. सं.	संस्थान का नाम	राज्य/संघ राज्य क्षेत्र	अधिसूचित किया गया
1.	अखिल भारतीय आयुर्विज्ञान संस्थान, मदुरै	तमिलनाडु	जुलाई 2020
2.	अखिल भारतीय आयुर्विज्ञान संस्थान, दरभंगा	बिहार	अप्रैल 2021
3.	अखिल भारतीय आयुर्विज्ञान संस्थान, रेवाड़ी	हरियाणा	मई 2024
